

## I

(Riżoluzzjonijiet, rakkomandazzjonijiet u opinjonijiet)

## OPINJONIJIET

## IL-KUMITAT EKONOMIKU U SOĊJALI EWROPEW

IL-532 SESSJONI PLENARJA TAL-KESE, 14.2.2018–15.2.2018

**Opinjoni tal-Kumitat Ekonomiku u Soċjali Ewropew dwar “Nitghallmu mill-imghoddi sabiex jiġu evitati politiki ta’ awsterità severi fl-UE”**

**(Opinjoni fuq inizzjattiva proprja)**

(2018/C 227/01)

Relatur: José LEIRIÃO

Deċiżjoni tal-Assemblea Plenarja	21.1.2016
Bażi legali	Artikolu 29(2) tar-Regoli ta’ Proċedura Opinjoni fuq inizzjattiva proprja
Sezzjoni kompetenti	Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali
Adottata fis-sezzjoni	29.1.2018
Adottata fis-sessjoni plenarja	14.2.2018
Sessjoni plenarja Nru	532
Riżultat tal-votazzjoni (favur/kontra/astensjonijiet)	177/26/18

### Introduzzjoni

Il-kontenut tal-Opinjoni fih il-kontribut tar-rappreżentanti tal-istituzzjonijiet tas-soċjetà ċivili u l-imsieħba soċjali li huma membri tal-kunsilli ekonomiċi u soċjali ta’ tliet Stati Membri (il-Greċja, l-Irlanda u l-Portugall) tul sensiela ta’ missjonijiet tal-KESE f’dawn l-Istati Membri. L-għan kien li jkunu magħrufa u li jingabru l-fehmiet tal-persuni li qed jagħtu xhieda tal-effetti negattivi fuq id-dimensjoni soċjali, is-settur tan-negozju u d-djalogu soċjali u ċivili tal-politiki ta’ awsterità imposti mit-Trojka, u jgħixuhom.

### 1. Konkluzjonijiet u rakkomandazzjonijiet

1.1. L-ewwel lezzjoni mill-kriżi kienet li ż-żona tal-euro ma kinitx mghammra biex tittratta l-kriżi finanżjarja. Għaldaqstant, il-KESE jilqa’ b’sodisfazzjon l-għan tal-Kummissjoni biex tirrifirma l-euro f’aspetti ewlenin permezz tal-abbandun tal-politiki ta’ awsterità u l-approfondiment tal-Unjoni Ekonomika u Monetarja. Il-KESE huwa tal-fehma li dawn huma l-prerekwiżiti għal koalizzjoni Ewropea fuq skala kbira li tkompli bil-bini mill-ġdid ta’ “destin komuni Ewropew” u bil-għan li terġa’ tinkiseb il-fiduċja tal-Ewropej kollha.

1.2. Il-mod li bih tfaßlu l-programmi ta' aġġustament wassal għal għadd ta' inkonsistenzi f'livelli differenti, pereżempju: il-koordinazzjoni u r-rabta bejn it-tliet imsiehba tat-Trojka (FMI, UE, BCE) fl-ippjanar, l-iskala u l-anticipazzjoni tar-riskji potenzjali li nibtu mill-kriżi; it-tagħlimiet li nsiltu mill-kriżijiet preċedenti li ma ġewx ikkunsidrati dejjem jew ma kinux applikabbli fiż-żona l-għdida ta' munita unika; u kien hemm ċertu żbilanċ bejn il-mekkanizmi tal-FMI u l-istrumenti ta' politika makroekonomika taż-żona tal-euro. Il-KESE, filwaqt li jiehu nota tal-kompetenza tal-FMI, jirrakkomanda li, f'sitwazzjonijiet futuri ta' kriżi li jolqtu kwalunkwe Stat Membru tal-UE, l-istituzzjonijiet tal-Unjoni Ewropea għandhom ikunu l-uniċi korpi responsabbli għall-iżvilupp u l-implimentazzjoni tal-programmi ta' aġġustament. Jekk ikun meħtieġ li jiġu stabbiliti shubijiet ma' istituzzjonijiet esterni biex tiġi indirizzata l-kriżi, l-Unjoni Ewropea u ż-żona tal-euro għandhom jiehdha t-tmejjja fidejhom u għandhom jaġixxu b'konformità mal-"valuri Ewropej", permezz tat-tishih tad-djaloga soċjali u d-drittijiet ċivili u soċjali fis-sehħ fl-UE. Jeħtieġ li l-kriżijiet futuri jiġu ġestiti b'mod li jinstab bilanċ akbar u aħjar bejn l-għanijiet fiskali u soċjali u jsiru sforzi biex ikun hemm titjib kwalitattiv fis-settur tan-negozju.

1.3. Il-kriżi u l-programmi ta' aġġustament applikati fit-tliet Stati Membri wasslu għal sitwazzjoni ekonomika, finanzjarja u soċjali li, f'ċerti każijiet, bagħtu lura l-pajjiżi 20 sena, u dan ikkawża hsara permanenti — jew hsara li tista' tiġi rkuprata biss fuq perjodu twil hafna ta' żmien — fil-fatturi produttivi tagħhom u fil-funzjonament tas-suq tax-xogħol. Il-KESE jhegġegħ lill-Kummissjoni tfassal "programmi komplementari ta' rkupru ekonomiku u soċjali", li għandhom jiġu implimentati fl-istess waqt jew fi tmiem ta' programm ta' aġġustament, sabiex jiġi żgurat b'mod rapidu r-ritorn għall-izjed livell kompetittiv li jwassal għall-proċess ta' konverġenza.

1.4. Il-Kummissjoni għandha tiffoka mill-għdid fuq il-valuri Ewropej ta' solidarjetà u tadotta miżuri straordinarji immedjati ta' għajjnuna għall-izjed persuni żvantagġati li qed jgħixu f'faqar estrem u mingħajr ikel, abitazzjoni, għajjnuna medika u l-possibbiltà li jinkisbu l-medicini. Il-KESE jirrakkomanda l-holqien ta' programm speċifiku għall-irkupru soċjali li għandu jiġi applikat fil-pajjiżi li huma jew kienu soġġetti għall-applikazzjoni tal-programmi ta' aġġustament. Dan il-programm ta' appoġġ għandu jsegwi l-prinċipji tal-Pilastru Ewropew tad-Drittijiet Soċjali li ġew adottati dan l-aħħar mill-Unjoni Ewropea u applikati fit-tliet Stati Membri inkwistjoni.

1.5. L-implimentazzjoni tal-politiki ta' awsterità ziedet b'mod drammatiku l-għadd ta' persuni foqra (kemm jekk huma haddiema, persuni qiegħda jew daww kategorizzati bħala inattivi jew mingħajr dar). Il-KESE jistieden lill-Kummissjoni sabiex tfassal b'mod urġenti "strategija Ewropea għall-qerda tal-faqar fl-UE u l-integrazzjoni tal-persuni mingħajr dar" bl-appoġġ dovut permezz ta' fondi mhux biss iddedikati għall-bini ta' abitazzjoni adegwata ta' akkoljenza iżda wkoll għal programmi ta' taħriġ speċifiku orjentati lejn il-ksib ta' hiliet li jirriflettu l-opportunitajiet ta' impjieg fis-settur pubbliku (municipalitajiet) jew dak privat. Huwa kruċjali wkoll li jiġi żviluppjat pjan flimkien mal-Istati Membri għall-irkupru ta' intrapriżi u individwi li għandhom dejn eċċessiv, fid-dawl tal-fatt li mhux possibbli għalihom li jhallsu lura s-self, u b'hekk tiġi evitata l-insolvenza tagħhom u l-konfiska ta' darhom.

1.6. Fiż-żona tal-euro, ir-regoli tal-PST, l-EDP u l-Patt Fiskali, u l-politiki ta' awsterità li dawn wasslu għalihom, qed jippenalizzaw b'mod serju lill-pajjiżi li għadhom affettwati mill-kriżi, peress li dawn ixekklu l-espansjoni tal-investment pubbliku u l-appoġġ għall-holqien tal-impjieg fis-settur privat, u dawn il-pajjiżi jkunu soġġetti għal sanzjonijiet u penali severi jekk ma jikkonformawx mar-regoli. Din is-sitwazzjoni harġet iżjed fid-dieher l-inugwaljanza fl-Ewropa, peress li l-pajjiżi l-foqra qed jiftaqru dejjem aktar, u jingħalqu f'"ċirku vizzjuż" fid-dawl ta' dawn ir-restrizzjonijiet. Il-KESE jirrakkomanda li jiġi riformat it-Trattat ta' Lisbona, biex tiġi affermata l-importanza tal-politiki tal-koooperazzjoni u t-tkabbir ekonomiku u tas-solidarjetà bħala alternattivi ġenwini għall-politiki restrittivi ta' awsterità. Il-KESE jipproponi wkoll li jiġi ezaminat jekk ir-**"regola tad-deheb tal-investment pubbliku"** tistax tkun għodda adegwata bil-ghan li jithegġegħ l-investment pubbliku fiż-żona tal-euro u jiġu żgurati mhux biss it-tkabbir, il-holqien tal-impjieg, l-intraprenditorija, u l-hiliet godda meħtieġa għall-futur tax-xogħol iżda wkoll għall-"gustizzja bejn il-ġenerazzjonijiet", u b'hekk tiġi żgurata s-sostenibbiltà fit-tul tal-finanzi pubbliċi u t-tqassim ġust tal-piż tat-taxxi mhux biss fost il-ġenerazzjonijiet differenti iżda wkoll fost il-kundizzjonijiet soċjali u ekonomiċi differenti, b'mod li hadd ma jkollu jerfa' piż żejjed fil-konfront ta' xi hadd iehor.

1.7. F'dawn l-aħħar sentejn kien hemm titjib fir-rata tal-qgħad fl-UE ingenerali u speċjalment fl-Istati Membri soġġetti għall-programmi ta' aġġustament. Huwa importanti li, f'dan il-każ, jiġi enfazżat li dan huwa dovut mhux biss għat-tkabbir ekonomiku iżda wkoll għall-mijiet ta' eluf ta' haddiema li emigraw u għaż-żieda rapida fl-impożizzjoni tax-xogħol part-time. Madankollu, għadhom qed jiżdidu **r-rati tal-faqar u tal-privazzjoni materjali fil-livelli differenti** minhabba l-paġi iżjed baxxi u n-natura prekarja tal-impjieg godda. Għalhekk, minkejja li nholqu iżjed impjegi f'attivitajiet marbutin mat-turizmu u f'oqsma relatati bi kwalifiki baxxi, dan ma wassalx għal zieda la fil-kompetittività u lanqas f'valur miżjud. Il-KESE jirrakkomanda li jsiru disponibbli fondi speċifiċi biex jintużaw għall-holqien tal-impjieg fis-servizzi tas-saħħa u s-setturi li jintlaqtu l-izjed mill-emigrazzjoni (xjenza, programmazzjoni, teknoloġija godda, inġinerija u medicina) biex l-emigranti jitheggu jmorru lura fil-pajjiżi ta' oriġini tagħhom.

1.8. Id-diġitalizzazzjoni, l-awtomatizzazzjoni u l-intelliġenza artifiċjali (IA) qed johlqu tibdil kbir fl-ekonomija, is-suq tax-xogħol, inklużi forom ġodda ta' xogħol, fil-hiliet u fis-soċjetà, u qed johlqu sfidi għall-istrutturi tagħha, inklużi l-istabbilizzaturi awtomatiċi u, għaldaqstant, qed iżidu għadd mhux prevedibbli ta' persuni esklużi ma' dawk diġà eżistenti. Barra minn hekk, il-KESE jirrakkomanda li jiġu eżaminati l-ideat attwali sabiex tinholq "skema ta' assigurazzjoni Ewropea bażika u universali kontra l-qgħad". Barra minn hekk, għandha tiġi eżaminata wkoll il-possibbiltà li jiġu stabbiliti standards minimi madwar l-UE kollha għall-iskemi tal-qgħad nazzjonali biex tiġi indirizzata b'mod effettiv l-isfida u tiġi żgurata protezzjoni soċjali deċenti għal kulhadd, li tkun disponibbli tul il-hajja tax-xogħol tagħhom (15-il-65 sena). Fir-rigward tal-kwistjoni tal-qerda tal-faqar, il-Kummissjoni għandha tohloq ukoll "dħul minimu li jiggarrantixxi l-għajxien", billi tadotta approċċ u impenn Ewropej biex "hadd ma jithalla barra".

1.9. Il-programmi ta' aġġustament tal-gejijeni għandhom jirriflettu l-aspetti u l-interessi kollha li johlqu mid-djalogi soċjali u ċivili bil-partecipazzjoni tal-organizzazzjonijiet tas-soċjetà ċivili organizzata. Il-KESE jistieden lill-Kummissjoni tohloq "mudelli ekonometriċi b'wiċċ uman", li jinkludu parametri għall-protezzjoni tad-dimensjoni soċjali u appoġġ għall-intrapriżi, b'mod li jintlaħaq għan doppju: il-benessri soċjali u t-tiġdid tal-kwalità fis-settur tan-negozju b'mod sostnut. L-imsieħba soċjali u r-rappreżentanti tas-soċjetà ċivili għandhom jiġu inklużi fil-bord tal-monitoraġġ u l-evalwazzjoni tal-programm, fuq l-istess livell bħar-rappreżentanti tal-UE, il-BĊE u korpi oħrajn, sabiex isir użu siewi mir-rwol kostruttiv tas-soċjetà ċivili u jiġi żgurati li l-mudell ekonomiku u soċjali ma jiġix kompromess, kif ġara fil-każijiet li qed jiġu analizzati. L-istituzzjonijiet kollha li jiżviluppaw, jissorveljaw u jivvalutaw il-programmi ta' aġġustament għandhom ikunu suġġetti għal kontroll demokratiku (eż. il-Parlament nazzjonali). Il-valutazzjoni u l-kontroll għandhom isiru kull sitt xhur jew f'perjodu meqjus bħala adatt, sabiex tiġi evitata hsara irreparabbli u biex il-korrezzjonijiet isiru fi żmien xieraq. Is-sensjela ta' indikaturi ta' segwitu makroekonomiku għandhom ikunu kkomplementati minn tabella ta' valutazzjoni soċjali "lil hinn mill-PDG", li għandha tiġi aġġornata b'konformità mal-Pilastru Ewropew tad-Drittijiet Soċjali.

1.10. Id-dejn pubbliku tat-tliet Stati Membri żdied b'mod astronomiku u l-ammonti tal-imghax pagabbli huma impediment għall-investment pubbliku, u jimblukaw l-iżvilupp ekonomiku u jnaqqsu l-investment fil-protezzjoni soċjali, is-saħha, l-edukazzjoni, il-pensjonijiet, il-benefiċċji tal-qgħad u l-appoġġ lil dawk li huma l-iktar żvantaġġati u marginalizzati. Dawn l-Istati Membri, bl-eċċezzjoni tal-Irlanda, għad għandhom dejn kbir, u s-sitwazzjoni sejra għall-agħar minhabba l-ispekulazzjoni fis-swieq finanzjarji. Il-KESE jirrakkomanda li l-Kummissjoni tpoġġi dil-kwistjoni fil-quċċata tal-aġenda u tagħti segwitu għall-konkluzjonijiet tal-Grupp ta' Livell Għoli dwar il-mutwalizzazzjoni ta' dejn u s-sigurtajiet tad-dejn u t-titoli tad-dejn bl-euro (Grupp Espert tal-Kummissjoni Ewropea fuq Fond Ewropew ta' Tifdija u l-Eurobills), mahtur mill-Kummissjoni f'Lulju 2013. Il-KESE jifraħ ukoll lill-BĊE għall-programm ta' tnaqqis kwantitattiv TIEGHU li permezz tiegħu jikseb id-dejn pubbliku tal-Istati Membri, li għen b'mod sostanzjali u deċiżiv fl-irkupru ekonomiku u l-ġestjoni tad-dejn pubbliku tal-Istati Membri soġġetti għal programmi ta' aġġustament.

1.11. Huwa u jersaq lejn 60 sena ta' hajja, il-proġett Ewropew qed jiffaċċja sfidi serji, li jqajmu dubji dwar il-futur tiegħu, inklużi l-konsegwenzi tal-Brexit. Wahda mir-raġunijiet għad-divorzju bejn is-soċjetà ċivili u l-istrutturi ta' governanza tal-Kummissjoni hi li l-Unjoni Ewropea ma ssodisfatx l-aspettattivi taċ-ċittadini fir-rigward tal-konverġenza ekonomika u t-tkabbir inklużiv. Ghalkemm dan l-aħhar sar xi tkabbir li jidher li ser jibqa' magħna, iż-żona tal-euro b'mod globali tilfet għaxar snin, u kien biss fl-2015 li l-PGD laħaq il-livelli ta' qabel il-kriżi fl-2008. Il-KESE jemmen li tinhtieg inizjattiva prammatika u ambizzjuża għar-riforma tal-Unjoni Ekonomika u Monetarja sabiex issir aktar reżiljenti u tibbenefika ċ-ċittadini. Riforma bħal din timplika koordinazzjoni aħjar tal-politika ekonomika u riforma li b'mod intelliġenti tikkombina kemm l-Ewropa Ċentrali u tat-Tramuntana li hija iżjed ibbażata fir-regoli kompetittivi tas-suq u n-Nofsinar tal-Ewropa bbażata fuq iżjed solidarjetà, il-kondiviżjoni tar-riskji u l-integrazzjoni, kif ukoll il-fatt li l-Unjoni Ewropea ma tistax tonqos milli turi solidarjetà komuni, speċjalment f'sitwazzjonijiet estremi, bħalma huma l-faqar u l-inugwaljanza fid-dħul u l-ġestjoni tal-migrazzjoni, u lanqas ma tista' tippersisti bl-idea li kull Stat Membru jaġixxi kif jidherli.

1.12. L-aġenziji tal-klassifikazzjoni tal-kreditu kellhom influwenza deċiżiva meta faqqgħet b'mod daqstant vjolenti l-kriżi tad-dejn sovrani. Nistgħu niddubitaw il-kredibbiltà tagħha fid-dawl tal-fatt li sal-mument li fih, fl-2008, fil-bidu tal-kriżi finanzjarja fl-Istati Uniti, il-bank Lehman Brothers iddikjara l-falliment tiegħu, dan kien jirċievi b'mod regolari l-oghla klassifikazzjoni tal-aġenzija. Il-KESE jissuġġerixxi li l-Kummissjoni tħabrek biex tipproponi l-holqien ta' korp indipendenti internazzjonali inkarigat mill-valutazzjoni tal-kredibbiltà u l-imparzjalità tal-valutazzjonijiet imwettqa. Hija għandha wkoll tippromovi l-holqien ta' Aġenzija Ewropea għall-Klassifikazzjoni tal-Kreditu.

1.13. Il-KESE jirrakkomanda li l-kriżijiet futuri fl-Unjoni Ewropea jiġu ġestiti b'mod li jinstab bilanċ aħjar bejn l-għanijiet fiskali u soċjali, u għandu jittiehed approċċ fil-konfront tal-iżbilanċi li ma jkunx sempliċement makroekonomiku, iżda għandhom jiġu indirizzati kwistjonijiet oħra, bħall-inugwaljanza fid-dħul u l-ġid, it-tnaqqis tal-faqar, settur b'saħhtu u kompetittiv tan-negozju, tkabbir u impjeg inklużivi, it-tibdil fil-klima, il-partecipazzjoni tan-nisa fil-forza tax-xogħol u l-korruzzjoni. Jehtieg li naħsbu u naġixxu abbażi tal-prinċipju li "ċ-ċittadini u kif jgħixu hajjithom jieħdu preċedenza fuq id-defiċits".

## 2. Introduzzjoni ġenerali

2.1. Il-kriżi finanzjarja li faqqgħet fil-Greċja, l-Irlanda u l-Portugall kienet il-kontinwazzjoni tal-kriżi finanzjarja li bdiet fl-Istati Uniti u li kienet aggravata minhabba l-aċċess ta' dawn il-pajjiżi għaż-żona tal-euro, li wassal għal boom ekonomiku bla rażan minhabba l-illaxkar fil-kontroll tal-infiq pubbliku u tal-banek, flimkien mal-fatt li l-intrapriżi pubbliċi komplew jiksbu self bil-garanzija tal-Istat, li wassal għal zieda konsiderevoli fl-infiq pubbliku. Ir-riżultati kienu jvarjaw minn tkabbir rapidu u mhux ikkontrollat tad-defiċits baġitarji, sal-effett negattiv fuq il-bilanċi kummerċjali u l-bilanċ tal-ħlasijiet.

2.2. Il-liberalizzazzjoni finanzjarja u t-tkabbir mhux ikkontrollat ta' kreditu bankarju, xprunati minn Prattiki aggressivi ta' bejgħ min-naħa tal-banek wasslu għal dejn eċċessiv tal-familji u tal-SMEs, li mbagħad ma setgħux iħallu d-dejn tagħhom, u tas-settur bankarju, li zied l-indeboliment tas-self minhabba l-ispekulazzjoni, u dan ipperikola l-funzjonament kif imiss tas-sistema bankarja. Il-gvernijiet komplew isegwu politika fiskali proċiklika, liema aġir wassal għal deterjorament perikoluż tad-defiċit baġitarju u tad-dejn sovrani, u t-tliet Stati Membri inkwistjoni b'hekk saru vulnerabbli hafna għall-ispekulazzjoni fuq is-self tal-investituri internazzjonali. Dawn il-prattiki ħżiena wasslu biex it-taxxi mhallsa miċ-ċittadini ġew użati biex jiġi evitat li l-banek kbar jiddikjaraw falliment u, b'hekk, kompla jżied id-dejn sovrani.

2.3. Il-kriżi globali li bdiet fl-2007-2008 kixfet id-dgħufijiet ta' munita fiż-żgħurija tagħha u laqtet b'mod sever iż-żona tal-euro (mit-tielet kwart tas-sena 2011 sal-ewwel kwart tas-sena 2013). Għalkemm l-ewwel Stati Membri milquta ma kinux parti miż-żona tal-euro, il-verità hi li, meta ġew perċeputi vulnerabbiltajiet fuq mill-pajjiżi taż-żona tal-euro, it-taqbib kien sinifikanti. L-Istati Membri milquta kellhom jiehdu deċiżjonijiet iebes u jużaw il-flus tal-kontribwenti sabiex isostnu lill-banek finanzjarjament u jevitaw il-kollass tagħhom. Il-banek kellhom diffikultajiet wara li nfaqqgħu l-hekk imsejja b'żieqaq finanzjarji u immobiljarji, li kienu akkumulaw u kibru fid-daqs fis-snin preċedenti. Flimkien ma' tahlita ta' tnaqqis fid-dħul u spejjeż għoljin minhabba r-“reċessjoni l-kbira”, il-livelli tad-dejn pubbliku fl-UE żdiedu b'mod sinifikanti, minn medja ta' 70 % għal medja ta' 92 % tal-PDG fl-2014 <sup>(1)</sup>.

2.4. Sadanittant, l-aġenziji tal-klassifikazzjoni tal-kreditu taw lill-Greċja, lill-Irlanda u lill-Portugall valutazzjoni ta' “junk”, li wasslet biex l-investituri internazzjonali jgħollu r-rati tal-imgħax għal livelli li jagħmluha impossibbli li dawn l-Istati Membri jiffinanzjaw id-defiċits baġitarji tagħhom fis-swieq finanzjarji. Sabiex tiġi evitata sitwazzjoni ta' “falliment” huma talbu lill-Kummissjoni Ewropea għal self b'rati tal-imgħax iżjed affordabbli sabiex jiffinanzjaw l-attivitajiet tagħhom li jkopru mill-inqas il-pagi taċ-ċivil u l-benefiċċji soċjali. Il-Kummissjoni talbet l-ghajnuna tal-FMI, fid-dawl tal-esperjenza estensiva tiegħu f'dan il-qasam, fil-holqien ta' konsorzju (Trojka), li jinvolvi lill-Kummissjoni, lill-BĊE u lill-FMI. Huma sellfu lill-Istati Membri l-ammonti meħtieġa biex jevitaw l-inadempjenza, li min-naħa tagħha kienet timplika l-aċċettazzjoni tal-“programmi ta' aġġustament ekonomiku, finanzjarju u fiskali”, li kellhom l-għanijiet ġenerali li ġejjin:

- riformi strutturali sabiex tingħata spinta lit-tkabbir potenzjali, il-holqien tal-impjiegi, it-titjib tal-kompetittività u tad-defiċit strutturali (*ta' min jinnotta li matul dan il-perjodu u minhabba fiha, il-qgħad żdied b'mod esponenzjali flimkien mal-kollass u l-insolvenza ta' eluf ta' intrapriżi u l-insolvenza, id-djaloga soċjali ġie sospiż u l-liġijiet tax-xogħol ġew riveduti, għad-detriment tal-forza tax-xogħol*), il-konsolidazzjoni fiskali permezz ta' miżuri strutturali u kontroll baġitarju aħjar u aktar effettiv;
- it-tnaqqis fl-ingranaġġ tas-settur finanzjarju u r-rikapitalizzazzjoni tal-banek;
- ir-rikapitalizzazzjoni tal-banek saret billi l-Istati Membri involuti aġixxew bhala garanzija u refgħu r-responsabbiltà, u b'hekk ikkontribwixxew għat-tkabbir esponenzjali tad-dejn sovrani.

2.5. Dawn il-miżuri, magħrufa bhala “miżuri ta' awsterità”, kellhom impatt devastanti fuq in-nies li diġà kienu qed jiġġieldu z-żieda fil-qgħad u livelli għoljin ta' dejn, u wkoll fuq in-negozji, speċjalment l-SMEs li ġew affettwati b'mod negattiv min-nuqqas ta' kreditu bankarju u tnaqqis sinifikanti hafna tal-attività ekonomika. It-Trojka wriet indifferenza totali għall-konsegwenzi drammatiki tal-politiki tagħha fuq id-dimensjoni soċjali u l-istruttura korporattiva, u l-iżjed li ntltaqu kienu l-SMEs.

<sup>(1)</sup> Easterly 2002; FMI (2010) Greece Request for Stand By Arrangement; Rapport tal-pajjiż Nru 10/110, Mejju; Dokument ta' Riflessjoni dwar l-appfondiment tal-Unjoni Ekonomika u Monetarja, Kummissjoni Ewropea, 31 ta' Mejju 2017.

2.6. Il-KESE jirrikonoxxi li d-dimensjoni tal-kriżi fil-fatt ipprezentat sfidi kbar għas-sistema ekonomika, soċjali u saħansitra dik politika tal-Unjoni Ewropea b'mod ġenerali, u tal-Unjoni Monetarja u Ekonomika (UME) b'mod partikolari. Għall-finijiet tal-prevenzjoni tal-kriżi deher biċ-ċar li mhux biżżejjed li titqies biss id-dimensjoni kwantitattiva tat-tkabbir ekonomiku ta' Stat Membru, iżda kien jehtieg li tiġi vvalutata wkoll il-kwalità tal-istess tkabbir, jiġifieri li jiġu identifikati l-fatturi makroekonomiċi li jistgħu jirfdu jew le s-sostenibbiltà ta' dan il-proċess<sup>(2)</sup>. Kieku dan it-tip ta' kontroll sar b'mod effettiv, ċertament li l-kriżi ma kienitx tkun fuq l-iskala katastrofika li kellha f'dawk l-Istati Membri.

### 3. Deskrizzjoni fil-qosor tal-avvenimenti li wasslu għall-intervent tat-Trojka fil-Portugall

3.1. Meta kien għad kellha livelli għoljin ta' tariffi u dazji doganali u l-munita proprja tagħha, li kienet tippermetti d-devalwazzjoni, id-defiċit kummerċjali tal-ekonomija Portugiża bejn l-1974 u l-1995 kien ta' medja ta' 9,1 % tal-PDG, u mill-1996 sal-2010, il-perjodu li matulu gie adottat l-euro, id-defiċit kummerċjali medju kien ta' 8,5 % tal-PDG. Fid-dawl ta' dan, ma nistgħux nagħtu t-tort lill-euro għat-telf tal-kompetittività.

3.2. Għaldaqstant, ir-raġuni prinċipali għaliex il-Portugall qed tiffaccja kriżi ta' dejn pubbliku mhuwiex għaliex is-settur tal-esportazzjoni tilef il-kompetittività, iżda minhabba li l-adozzjoni tal-euro involviet it-tnehhija tal-istabilizzaturi awtomatiċi, li għenu biex jinżammu livelli aċċettabbli ta' dejn estern nett u jzommu d-defiċit baġitarju taht kontroll. L-ispjegazzjoni tal-kawżi tal-kriżi Portugiża wasslet għal approċċ differenti dwar kif l-ahjar tiġi indirizzata din il-kriżi — differenti hafna minn dik adottata mit-Trojka<sup>(3)</sup>.

3.3. Il-pakkett finanzjarju ta' EUR 78 biljun (madwar 45 % tal-PDG) kopra l-perjodu mill-2011 sal-2014 u ġab miegħu l-wegħda li tiġi salvagwardjata l-istabbiltà finanzjarja fil-Portugall, u dik taż-żona tal-euro u tal-Unjoni Ewropea. Il-programm kien jinkludi 222 miżura, li kellhom impatt fuq diversi setturi u, tul il-perjodu li kien fis-seħh, twettqu għadd ta' revizjonijiet, li introduċew miżuri ta' awsterità saħansitra aktar severi. Dawn il-miżuri tqiesu bhala pjan komprensiv għal riforma mill-qiegħ tal-pajjiż<sup>(4)</sup>.

### 4. Deskrizzjoni fil-qosor tal-avvenimenti li wasslu għall-intervent tat-Trojka fl-Irlanda

4.1. Meta l-Irlanda ssiehbet fl-UE, id-dhul medju kien ta' 63 % tal-medja tal-UE u wara xi snin lahqet il-125 % tal-medja tal-UE, jiġifieri oghla mill-medja Ewropea. Minkejja l-kriżi, din is-sitwazzjoni għadha l-istess sal-lum. Il-qofol tat-tkabbir ekonomiku seħh bejn l-1994 u l-2000, f'liema snin il-PDG żdied b'medja ta' 9,1 % fis-sena. Madankollu, matul il-perjodu bejn l-2008 u l-2010, il-PDG waqa' bi 13 % fis-sena. Id-domanda domestika qabdet in-niżla sa mill-bidu tal-2008. Il-politika tal-awsterità wara l-programm ta' aġġustament finanzjarju wasslet għat-telf ta' deċennju shiħ<sup>(5)</sup>.

4.2. Fl-ewwel snin tal-euro u sal-2007/2008, l-Irlanda esperjenzat boom qawwi fil-proprjetà u l-prezzijiet tal-proprjetà żdiedu b'mod sostanzjali. L-espansjoni tal-kreditu kienet ikkonċentrata hafna fil-kreditu immobiljari spekulattiv. Meta faqqgħet il-kriżi finanzjarja u ntemmet iż-żieda fil-prezzijiet tal-proprjetà immobbli, id-dhul mit-taxxa naqas b'mod drammatiku peress li kienu marbuta hafna mal-espansjoni tal-proprjetà immobbli. Ir-riżultat kien iżieda konsiderevoli fid-defiċit, li fl-istess hin affettwa b'mod negattiv is-sistema finanzjarja, u kkollasaw il-prezzijiet tal-ishma tal-akbar banek Irlandiżi<sup>(6)</sup>.

4.3. Fil-21 ta' Novembru 2010, l-Irlanda saret it-tieni pajjiż fiż-żona tal-euro li talbet assistenza finanzjarja. Il-programm kien jikkonsisti f'self ta' EUR 85 biljun, li minnhom EUR 35 biljun kienu previsti fis-sistema finanzjarja<sup>(7)</sup>. Fl-14 ta' Novembru 2013, il-Grupp tal-Euro kkonkluda li l-programm ta' aġġustament ekonomiku kien irnexxa u li, għaldaqstant, l-Irlanda setgħet tohroġ mill-programm fi tmiem is-sena.

### 5. Deskrizzjoni fil-qosor tal-avvenimenti li wasslu għall-intervent tat-Trojka fil-Greċja

5.1. Mill-2001 sal-2007 l-ekonomija Griega, wara dik Irlandiża, kellha l-ogħla tkabbir fiż-żona tal-euro, b'medja ta' tkabbir tal-PDG ta' 3,6 % bejn l-1994 u l-2008. Iżda, tul dan il-perjodu ta' tkabbir konsekuttiv, l-iżbilanċi makroekonomiċi endemiċi u n-nuqqasijiet strutturali ġew aggravati mid-dghufija tas-sistema politika fil-livell nazzjonali u Ewropew.

<sup>(2)</sup> Ara l-Opinjoni tal-KESE dwar *Żbilanċi makroekonomiċi* (ĠU C 218, 23.7.2011, p. 53).

<sup>(3)</sup> ZBW – Leibniz Information Centre for Economics (Intereconomics 2013).

<sup>(4)</sup> ZBW – Leibniz Information Centre for Economics (Intereconomics 2013).

<sup>(5)</sup> ZBW – Leibniz Information Centre for Economics (Intereconomics 2013).

<sup>(6)</sup> Studju tal-KESE "The impact of anti-crisis measures and the social and employment situation: Ireland" [L-impatt tal-miżuri kontra l-kriżi u tas-sitwazzjoni soċjali u tal-impjiegi: l-Irlanda] (2013) (mhux disponibbli bil-Malti).

<sup>(7)</sup> ZBW – Leibniz Information Centre for Economics (Intereconomics 2013).

5.2. Ir-rata tat-tfaddil nazzjonali naqset b'madwar 32 punt percentwali matul il-perjodu 1974–2009, u dan ikkontribwixxa għad-defiċit tal-kontijiet kurrenti u għall-intensifikazzjoni tad-dejn estern kroniku. L-infiq pubbliku mhux ikkontrollat, flimkien man-nuqqas li jiġi żgurat dhul adegwat mit-taxxi, wasslu għal akkumulazzjoni ta' dejn pubbliku <sup>(8)</sup>.

5.3. F'Awwiwu 2015, intlaħaq qbil li t-tielet Programm ta' Stabbiltà permezz ta' suppliment tal-Memorandum ta' Qbil li speċifika fid-dettall il-kundizzjonijiet tal-politika meħtieġa, inkluża valutazzjoni tal-impatt soċjali, bħala mod kif isir kontribut għall-proċess ta' negozjar min-naħa tal-Kummissjoni, u wkoll bħala manwal ta' gwida u monitoraġġ tal-implimentazzjoni tiegħu. Dan wara l-insistenza u l-linji gwida tal-President Jean-Claude Juncker fl-2014, li "fil-futur, kull programm ta' appoġġ u riforma jgħaddi mhux biss minn valutazzjoni fiskali u tas-sostenibbiltà; iżda wkoll minn valutazzjoni tal-impatt soċjali", li kellu l-għan ukoll li jiġi żgurat li "[l-]effetti soċjali tar-riformi strutturali [...] jiġu diskussi fil-pubbliku". Il-Kummissjoni hija konxja bis-sħiħ tal-kundizzjonijiet soċjali fil-Greċja u tqis it-titjib tagħhom bħala essenzjali biex jinkisbu t-tkabbir sostenibbli u inklużiv <sup>(9)</sup>.

5.4. Permezz ta' deċiżjoni tal-Kunsill Ewropew tal-15 ta' Ġunju 2017, ingħata self addizzjonali lill-Greċja biex jgħin fl-irkupru ekonomiku, finanzjarju u soċjali.

## 6. Ir-riżultati makroekonomiċi, soċjali u finanzjarji miksuba mill-programm ta' aġġustament.

6.1. B'mod ġenerali, jista' jingħad li l-uniku suċċess li jista' jiġi attribwit lill-programmi ta' aġġustament kien il-possibbiltà li l-Istati Membri (l-Irlanda u l-Portugall) jorogħu mill-Proċedura ta' Defiċit Eċċessiv u jergħu jiksbu aċċess għas-swieq finanzjarji f'kundizzjonijiet aċċettabbli ta' finanzjament. It-tnaqqis tad-defiċit baġitarju u ż-żieda fl-esportazzjonijiet ikkontribwixxew għat-titjib tal-bilanċ tal-kont kurrenti estern (merkanzija, servizzi u kapital), it-tkabbir ekonomiku u l-impjeg, li lkoll urew titjib mill-2014 'l hawn. L-indikaturi kollha li jifdal għad għandhom effetti drammatiċi fuq il-benessri soċjali u fuq l-iżvalutazzjoni tal-fatturi ekonomiċi, li ser ikomplu fuq perjodu twil hafna ta' żmien. Xi wħud mid-danni kkawżati ser ikunu permanenti, bħall-eżodu tal-imħuh ta' persuni bi kwalifiki għoljin, b'impatt negattiv fuq it-tkabbir potenzjali fl-innovazzjoni u l-iżvilupp fil-pajjiżi ta' oriġini tagħhom; iż-żieda massiva fil-faqar u fl-inugwaljanza fid-dhul, fl-aċċess għal kura tas-saħħa bażika u fil-benessri ġenerali tal-persuni <sup>(10)</sup>.

## 7. Il-lezzjonijiet li nitgħallmu li għandhom iwasslu għal tibdil u innovazzjoni fil-politiki Ewropej

7.1. L-Unjoni Ewropea — u ż-żona tal-euro — taw xhieda li kienu kompletament mhux preparati biex jindirizzaw kriżi finanzjarja fl-Istati Membri tagħhom, liema fatt wassalhom biex jadottaw bis-sħiħ il-proposti tal-FMI, minflok jadattawhom għall-valuri u l-istandards komuni tas-solidarjetà Ewropea. Fil-każ tal-Greċja, l-Unjoni Ewropea tilfet żmien prezzjuż qabel ma rreaġixxiet għall-problema u s-suggerimenti inizjali tagħha la kienu ċari u lanqas definittivi — pereżempju, l-ammont totali meħtieġ ta' self kien emendat diversi drabi minhabba d-dubji tal-Kummissjoni, liema fatt għamel possibbli l-ispekulazzjoni tas-swieq u wassal għad-deterjorament tas-sitwazzjoni li diġà kienet imwiegħra.

7.2. Il-programmi ta' aġġustament ekonomiku, finanzjarju u fiskali applikati fil-Greċja, l-Irlanda u l-Portugall ġew żviluppati mill-FMI u parzjalment kienu jirriflettu l-istess loġika segwita mill-FMI fil-perjodi ta' kriżi tat-tmeninijiet fl-Afrika u tad-disgħinijiet f'ċerti pajjiżi Asjatiċi. F'dawn il-każijiet, l-iżvalutazzjoni tal-munita permezz tal-mekkanizmu tar-rata tal-kambju qdiert rwol effettiv biex jinżamm it-tkabbir u jittaffa l-bilanċ tal-pagamenti, sabiex b'hekk tinkiseb stabbiltà makroekonomika, partikolarment il-konsolidazzjoni fiskali u l-istabbilizzazzjoni tal-inflazzjoni, u jittejjeg l-esportazzjonijiet (1). In-novità fil-każijiet tal-Greċja, l-Irlanda u l-Portugall kienet li, għall-ewwel darba, il-programmi li ġew implimentati f'żona b'munita unika (mingħajr rikors għad-deprezzament tal-munita) u f'pajjiżi li jappartjenu għall-Unjoni Ewropea u ż-żona tal-euro. Fil-każ tal-Istati Membri, li l-għanijiet tagħhom kienu jikkonċernaw il-korrezzjoni tal-iżbilanċi fiskali u esterni u biex jerga' jkun hemm fiduċja, il-FMI kien tal-fehma li kienet tinħtieġ riorjentazzjoni sinifikanti tal-ekonomija fejn it-tkabbir tal-PDG hu mistenni li jkun baxx (2). Għalhekk, l-għan tal-programmi ta' aġġustament kien li jiksbu l-konsolidazzjoni fiskali permezz ta' politiki ta' awsterità li jiffokaw fuq tnaqqis radikali fl-infiq pubbliku kif ukoll miżuri strutturali fit-tul, bħar-riforma tat-taxxa u tal-liġijiet tax-xogħol u tad-dhul għat-tnaqqis tad-defiċits u ż-żieda fid-dhul tal-Istat. Din il-politika ta' awsterità giet implimentata permezz ta' "**żvalutazzjoni interna tal-komponenti tal-mudell ekonomiku u soċjali**".

<sup>(8)</sup> Studju tal-KESE "The impact of anti-crisis measures and the social and employment situation: Greece" [L-impatt tal-miżuri kontra l-kriżi u tas-sitwazzjoni soċjali u tal-impjeg: il-Greċja] (2013) (mhux disponibbli bil-Malti).

<sup>(9)</sup> Studju tal-Unità tas-Sostenn għall-Governanza Ekonomika fi hdan il-PE dwar *The Troika and financial assistance in the euro area: successes and failures* (Frar 2014).

<sup>(10)</sup> Ara l-Appendiċi 1 bl-indikaturi statistiċi ewlenin.

7.3. Il-valutazzjoni globali tal-programmi tal-FMI mwettqa mill-Uffiċju Indipendenti tiegħu għall-Evalwazzjoni (Lulju 2016) tindika li filwaqt li s-sorveljanza ta' qabel il-kriżi identifikat sew il-problemi fit-tliet pajjiżi, **naqset milli tantiċipa u tikkalibra l-iskala tar-riskji** li iktar tard **irriżultaw li kienu fundamentali mil-lat tal-effetti negattivi tagħhom**, u kkontribwixxew għal żbilanċi fil-prestazzjoni tal-programmi ta' aġġustament. Barra minn hekk, il-valutazzjoni tirreferi għal inkonsistenzi fil-koordinazzjoni fost l-imsieħba tat-Trojka fl-implimentazzjoni tal-istrumenti taż-żona tal-euro (UME, PST, EDP u s-Semestru Ewropew) u l-konformità magħhom, waqt li ziedet tghid li t-taħriġ tat-timijiet ta' negozjar u r-responsabbiltajiet tal-membri tagħhom ma ġewx iddefiniti b'mod ċar u li mhux dejjem ġew applikati l-lezzjonijiet misluta mill-kriżijiet tal-imghoddi.

7.3.1. Il-miżuri ta' awsterità wasslu għal "**ċirku vizzjuż**" fejn l-awsterità wasslet għal reċessjoni, segwita minn aktar awsterità, li min-naħa tagħha wasslet għat-tnaqqis katastrofiku tal-PDG, li niżel għal-livelli ta' 10 snin u 20 sena ilu, it-tnaqqis fl-investiment pubbliku u privat u l-kollass tas-sistema bankarja. Dan wassal għall-falliment tas-sistema produttiva (SMEs u negozji mmexxija minn tal-familja u haddiema li jaħdmu għal rashom) u severità katastrofika fil-livelli kollha tal-protezzjoni soċjali.

7.4. Il-lakuni u l-inkonsistenzi fl-iżvilupp tal-programmi ta' assistenza kienu, b'mod ġenerali, dawn li ġejjin:

- giet injorata d-dimensjoni strutturali tal-kriżi;
- gie sottovalutat il-livell ta' dejn tal-intrapriżi u l-unitajiet domestiċi;
- gie sottovalutat il-piż tad-domanda domestika fuq it-tkabbir u l-holqien tal-impjeg;
- ir-riforma tal-Istat ma indirizzatx aspetti strutturali fundamentali;
- ir-riforma strutturali tal-ekonomija spicċat biss fi żvalutazzjoni tal-kompetittività interna (il-pagi, hinijiet itwal tax-xogħol, riforma restrittiva tax-xogħol, zieda qawwija fit-taxxi, eċċ.);
- il-qafas ta' żmien għall-implimentazzjoni tal-programmi kien limitat;
- huwa estremament diffiċli li jinkiseb bilanċ intern u estern fl-istess hin meta t-tnejn jipprezentaw deficits għoljin hafna;
- il-miżuri ta' konsolidazzjoni baġitarja, applikati l-ewwel u qabel kollox fuq in-naħa tal-infiq f'sitwazzjoni ta' reċessjoni severa, fejn il-pajjiż ikkonċernat m'għandu l-ebda mekkaniżmu tad-deprezzament tal-munita u meta l-imsieħba qed jagħmlu preċiżament l-istess haġa, ma għamlu l-ebda suċċess fi kwalunkwe pajjiż fid-dinja, fl-ebda perjodu fl-istorja. Illum il-ġurnata, hemm kunsens li l-effetti ta' dawn il-miżuri jitqiesu bħala reċessivi fuq perjodu qasir ta' żmien, u l-konsegwenzi negattivi tagħhom fuq l-ekonomija huma ta' spiss permanenti;
- il-multiplikaturi fiskali inadegwati wasslu għal żbalji kbar.

7.5. Kwalunkwe "programm ta' aġġustament" għandu jirrifletti l-aspetti u d-djalogi politiċi kollha li huma importanti għas-suċċess tal-programm, iżda għandu dejjem jinkludi l-"indikaturi tal-impatt distributtiv" tal-miżuri ta' aġġustament, b'enfasi partikolari fuq l-identifikazzjoni tal-effetti fuq id-dimensjoni soċjali u fuq l-intrapriżi, fl-iżjed livelli diversi, u għandu jipprevedi miżuri kumpensatorji sabiex dawn l-effetti negattivi (pereżempju, il-falliment tal-intrapriżi, iż-żieda fir-rata tal-qgħad, it-tnaqqis tal-pagi, iż-żieda fil-faqar, iż-żieda fl-emigrazzjoni, eċċ.) ikunu jistgħu jiġu ttrattati b'suċċess, permezz ta' programmi ta' rkupru, u biex jiġu evitati sitwazzjonijiet soċjali drammatiċi, inkluża l-emigrazzjoni. Is-setturi kollha għandhom jirbħu u m'għandux ikun hemm setturi rebbieħa u telliefa, kif ġara bil-programmi implimentati fil-Greċja, l-Irlanda u l-Portugall.

Brussell, l-14 ta' Frar 2018.

*Il-President*  
*tal-Kumitat Ekonomiku u Soċjali Ewropew*  
Georges DASSIS

## APPENDIĊI 1

Dawn huma l-indikaturi bażiċi ta' referenza:

Indikaturi bażiċi	Il-Greċja			L-Irlanda			Il-Portugall		
	2008	2013	2016	2008	2013	2016	2008	2013	2016
Ir-rata tal-qgħad totali	8 %	27,5 %	23,4 %	6,4 %	13,1 %	6,9 %	7,8 %	16,2 %	10,5 %
Ir-rata tal-qgħad fost iż-żgħażaġh (15-24)	22 %	58,3 %	48 %	12,8 %	27,5 %	16 %	16,5 %	38,1 %	28 %
Ir-rata tal-faqar	28,7 %	35,7 %	36,4 %	22,3 %	30,5 %	26 %	19,7 %	24 %	23,1 %
It-tkabbir tal-PDG	- 0,3 %	- 3,2 %	2,1 %	- 4,4 %	1,1 %	5,2 %	0,2 %	- 1,1 %	1,4 %
Id-defiċit tal-baġit bħala % tal-PDG	- 7,7 %	- 6,1 %	- 1,2 %	- 7 %	- 7,2 %	0,5 %	- 2,6 %	- 2,9 %	- 2,1 %
Id-dejn pubbliku bħala % tal-PDG	100 %	177,9 %	178,8 %	42,4 %	119,5 %	75,4 %	71,7 %	129 %	130,4 %

Sors: Eurostat.

### L-effetti soċjali u l-effetti fuq l-istruttura korporattiva tal-programm ta' awsterità fil-Portugall

- Id-dhul mix-xogħol naqas bi 12 % bejn l-2009 u l-2014.
- It-tnaqqis fid-dhul kien estremament inugwali u fil-biċċa l-kbira rigressiv, li affettwa prinċipalment il-klassi medja, l-ifqar persuni fis-soċjetà u n-negozji ż-żgħar tal-familja.
- Il-fatt li l-dhul fil-Portugall naqas b' 5 % aġixxa b'mod kontraċikliku għa-xejriet fl-Ewropa, fejn id-dhul tal-familji żdied b'6,5 % (bejn l-2009 u l-2013).
- Kien hemm zieda konsiderevoli fl-inugwaljanza minhabba t-tnaqqis fl-iżjed pagi baxxi u zieda sinifikanti fl-“impjieg prekarju”, li kien ifisser zieda fin-numru tal-haddiema impjegati iżda foqra.
- Meta l-faqar fl-introjt mar għall-agħar, ir-rata tal-faqar żdiedet b'1,8 %, minn 17,7 % għal 19,5 %, u l-għadd tal-foqra lahaq 2,02 miljun ruh fl-2014.
- Id-deterjorament tar-rizorsi tal-ifqar nies fil-popolazzjoni affettwa l-aktar persuni vulnerabbli (il-persuni mdahhlin fl-età u t-tfal).
- Matul il-programm ta' aġġustament, aktar minn 400 000 Portugiż emigraw, prinċipalment nies bi kwalifiki xjentifiċi u tekniċi ta' livell għoli<sup>(1)</sup>, u eluf ta' intrapriżi (l-iktar SMEs u negozji tal-familja) iddikjaraw ruhhom falluti.

### L-effetti soċjali u l-effetti fuq l-istruttura korporattiva tal-programm ta' awsterità fl-Irlanda

- Fl-2009, id-dhul minimu garantit naqas bi 15 %, iżda din ir-rata reġgħet lura għal-livell originali tagħha fl-2011.
- L-aġġustament tas-swieq domestiċi, tal-bejgħ bl-innut u tal-kostruzzjoni jinvolvi telf kbir ta' impjegati f'dawn is-setturi<sup>(2)</sup> bħala riżultat tal-falliment ta' eluf ta' kumpaniji.

<sup>(1)</sup> *Desigualdade de rendimento e Pobreza em Portugal* (L-inugwaljanza fid-dhul u l-faqar fil-Portugall) (FFMS, Settembru 2016).

<sup>(2)</sup> Studju tal-KESE “The impact of anti-crisis measures and the social and employment situation: Ireland” [L-impatt tal-miżuri kontra l-kriżi u tas-sitwazzjoni soċjali u tal-impjegati: l-Irlanda] (2013) (mhux disponibbli bil-Malti).

- Ir-rata tal-qgħad żdiedet minn 6,4 % fl-2008 għal 15 % fl-2012; dan kien jikkonċerna l-izjed il-qgħad fit-tul u l-qgħad fost iż-żgħażaġh, li jikkonforma mar-rati fil-pajjiżi fin-Nofsinhar tal-Ewropa (madwar 30 %).
- Mill-2008 'l quddiem, l-emigrazzjoni żdiedet b'mod mgħaġġel (82 000 emigrant fl-2012 biss).
- Il-benefiċċji soċjali tnaqqsu b'madwar 15 %.
- Apparti t-tnaqqis fis-settur pubbliku u fil-benefiċċji soċjali, l-istrateġija kienet li jitnaqqas il-persunal fis-settur pubbliku (is-saħħa, l-edukazzjoni, is-sigurtà u s-servizz ċivili) permezz ta' sensi volontarji.
- Id-dhul nett fid-deċili inferjuri naqas b'25 %.
- Il-perċentwal tal-persuni friskju ta' faqar tela' għal 15,8 % (madwar 700 000 persuna, li minnhom 220 000 kienu tfal) <sup>(3)</sup>.
- Il-waqfa totali tal-programmi ta' kostruzzjoni holqot skarsezza fid-disponibbiltà tal-akkomodazzjoni li damet għal għaxar snin wara l-kollass. In-negozji marbuta ma' dan is-settur, l-izjed l-SMEs, intlaqtu hażin, li wassal għal konsegwenzi negattivi hafna għal min ihaddem u għall-haddiema.

### L-effetti soċjali u l-effetti fuq l-istruttura korporattiva tal-programm ta' awsterità fil-Greċja

Il-kriżi u l-politiki kontra l-kriżi implimentati fil-Greċja kellhom effetti diretti u indiretti li affettwaw b'mod negattiv in-negozji (falliment), l-impjeg u d-dimensjoni soċjali. L-impatt ma nħassx b'mod ugwali mill-haddiema, il-pensjonanti, il-kontribwenti u l-familji tagħhom:

- ir-rata tal-qgħad kienet ta' 13,5 % f'Ottubru 2010; hija laħqet is-27,5 % fl-2013;
- il-qgħad fost iż-żgħażaġh għadu madwar 45,5 %;
- it-telf gravi tad-dhul huwa relatat mar-rati għolja ta' qgħad;
- it-tnaqqis drastiku fil-pagi u l-pensjonijiet, flimkien ma' impjegi part-time, dejn eċċessiv u taxxi għoljin naqqsu b'mod drammatiku d-dhul tal-unitajiet domestiċi, dgħajfu l-kapaċità tal-akkwist u mmarginalizzaw partijiet kbar tal-popolazzjoni;
- l-organizzazzjonijiet tas-soċjetà ċivili ffaċċjaw problemi finanzjarji gravi, li għamilha impossibbli li jieħdu sehem konsistentement fid-djalogu soċjali u ċivili, jew jindirizzaw b'mod adegwat l-isfidi li jinqalgħu. Dan jista' jdgħajf il-kwalità tad-demokrazzija peress li jista' jwassal għas-sottorappreżentanza tal-interessi ekonomiċi u soċjali differenti;
- il-mekkanizmi għall-monitoraġġ tas-suq offruti mis-soċjetà ċivili qed imorru lura minhabba n-nuqqas ta' rizorsi umani u finanzjarji, li jwassal għal lakuni fil-protezzjoni għal firxa wiesgħa ta' interessi, inklużi l-konsumaturi;
- il-livelli tal-protezzjoni soċjali, l-edukazzjoni u s-saħħa ddgħajfu ferm minhabba t-tnaqqis <sup>(4)</sup>;
- is-sitwazzjoni għadha drammatika fir-rigward tal-aċċess għas-saħħa, il-ksib ta' mediċini u l-protezzjoni soċjali;
- Dawn is-sitwazzjonijiet aggrawaw il-livelli tal-faqar, li jaffettwa aktar minn 20 % tal-popolazzjoni, li jfisser żieda fl-inugwaljanza.

<sup>(3)</sup> ZBW – Leibniz Information Centre for Economics (Intereconomics 2013).

<sup>(4)</sup> Studju tal-KESE "The impact of anti-crisis measures and the social and employment situation: Greece" (L-impatt tal-miżuri kontra l-kriżi u tas-sitwazzjoni soċjali u tal-impjegi: il-Greċja) (2013) (mhux disponibbli bil-Malti).

## APPENDIĊI 2

The following amendment was rejected during the discussion but received over a quarter of the votes.

**Punt 1.7.**

Ibdel it-test kif ġej:

*Id-diġitalizzazzjoni, l-awtomatizzazzjoni u l-intelliġenza artifiċjali (IA) qed jgħolqu tibdil kbir fl-ekonomija, is-suq tax-xogħol, inklużi forom godda ta' xogħol, fil-hiliet u fis-socjetà, u qed jgħolqu sfidi għall-istrutturi tagħha, inklużi l-istabbilizzaturi awtomatiċi u, għaldaqstant, qed iżidu għadd mhux prevedibbli ta' persuni esklużi ma' dawk diġà eżistenti. Il-KESE jirrakkomanda li l-Kummissjoni tohloq "skema ta' assigurazzjoni Ewropea bażika u universali kontra l-qgħad" biex tindirizza b'mod effettiv l-isfida u tiżgura protezzjoni soċjali decenti għal kulhadd, li tkun disponibbli tul il-hajja tax-xogħol tagħhom (15-il-65 sena). Fir-rigward tal-kwistjoni tal-qerda tal-faqar, il-Kummissjoni għandha tohloq ukoll "paga minima li tiggarrantixxi l-ghajxien", billi tadotta approċċ u impenn Ewropej biex "hadd ma jithalla barra".*

**Raġuni**

The proposal is infeasible in this form, and also does not fall within the competence of the Commission.

L-emenda ncahdet b'74 vot favur, 129 vot kontra u 13-il astensjoni.

---